

श्रीगुर कृपा जी मिठी हीरड़ी जंजाल सभु भुलाए ।  
 बृज लीला सुख समाज में आई बालिड़ी उड़ाए ॥  
 कृपा जे पावन पद में मनु प्राण स्थिति थियड़ा ।  
 स्वामीअ जे सुख सौभाग जा सवें पूर दिलि में पयड़ा ।  
 वणिकार दिसी विपिन जी वेठी पाण खे विजाए ॥  
 मैना जा मिठा बोलिड़ा कोकिलि जी कूक न्यारी ।  
 शुक सारिका जी सुंदर लगी लाति प्यारी प्यारी ।  
 हेखिली बची थी विहिवलु सिकिड़ी अ जा सूर पाए ॥  
 वाइड़ी थी तिनि वणनि में आधारु पंहिजो गोले ।  
 अखिड़ियुनि मां अश्रु धारा डग मगाती सो डोले ।  
 साह साह में करे सदिड़ा सतिगुर तूं थीउ सहाए ॥  
 मिली माग श्री मैथिलि गाया श्री राग सुन्दर ।  
 सतिवंती श्री सुहाग जे सदा वसे गुणनि मन्दिर ।  
 पेही गुणनि गली अ में प्रीतम जा पद ध्याए ॥  
 हर हर चवे थी हुब सां जग जीवन दाता सतिगुर ।  
 सतिनाम मधुर प्रेम जा दीं दानु दानी अवढर ।  
 पहुंचाई दिव्य धाम में लोक शोक खां बचाए ॥  
 अहिड़े सचे साहिब तो तनु मनु मां घोलि घुमायां ।  
 क्षण क्षण में थियां सदिके बिनु सिर जे सेव कमायां ।  
 हथिड़ो वठी हीणनि जो हिये जो रोगु मिटाए ॥

जिनि मस्तक लेख लिखियो आ पाण प्रभू अ प्यारे ।  
तिनि खे मिली श्री सतिगुरु रस रह थो देखारे ।  
मिलु मूं खे भी महिर परिवर हीअ बचिड़ी थी बाढ़ाए ॥  
घुमंदे इन्हीअ घिटी अ मां कया सद्दिड़ा सिक सचीअ सां ।  
दिठी ओचिती उथी हिकिड़ी बुढ़ी देवी परी सुखमा ।  
जंहिजे अंगनि कांति नृमलु सिज चण्ड खे लजाए ॥  
सा सुहग भरी देवी नितु समाज सुख जी भागिणि ।  
सूक्ष्म सनेह सां पूरणु पद कमल जी अनुरागिणि ।  
नेह सां भरियल नेणनि मां सुधा मेंघ थी वसाए ॥  
जिनि छांह में बृजत करुणा निधान कोमल ।  
टे फूल रखी भेटा कयो वन्दनु बालि नृमल ।  
प्रसन्न थी पई पदनि में घणी वेनती सुणाए ॥  
गणपति समान तूं जननी कल्याण करण वारी ।  
तवहां जे वचन जी रचिना खां शारदा जी मति बि हारी ।  
तवहां जी अपारु महिमा सघे शेषु भी न गाए ॥  
कृपा करण में तूं आ गिरि राज जी किशोरी ।  
ओ महिर भरी माता करियां वन्दन मां किरोड़ी ।  
आत्म श्रद्धा सां हर हर चरणनि में सिरु झुकाए ॥  
आई आहियां शरणि में थी प्रेम जी प्यासी ।  
कृपा जो दानु दे तूं चरणनि जी ज़ाणी दासी ।  
सिग बालिड़ी अ जे सिरते कर कमल खे घुमाए ॥